

సుందరస్తవః

{॥ సుందరస్తవః ॥}

జామ్బవత్స్మరితబలం సాగరోల్లఙ్ఘనోత్సుకమ్ ।

స్మరతాం స్ఫూర్తిదం దీనరక్షకం నౌమి మారుతిమ్ ॥ ౧॥

మైనాకసురసాసింహీరతిలఙ్ఘ్యమ్భుధేస్తతే ।

వృషదంశాల్పకాకారం తిష్ఠంతం నౌమి మారుతిమ్ ॥ ౨॥

త్రికూటశృంగవృక్షాగ్రప్రాకారాదివ్యవస్థితమ్ ।

దుర్గరక్షేక్షణోద్విగ్నచేతనం నౌమి మారుతిమ్ ॥ ౩॥

లఙ్కయాఽధృవ్యవామముష్టిఘాతావఘూర్ణయా ।

ఉక్త్యాఽఽయతిమనుజ్ఞాతం సోత్సాహం నౌమి మారుతిమ్ ॥ ౪॥

వివిధైర్భవనైర్దీప్తాం పురీం రాక్షససంకులామ్ ।

పశ్యంతం రాక్షసేంద్రాంతఃపురగం నౌమి మారుతిమ్ ॥ ౫॥

జ్యోత్స్నాం నిశ్యతిరమ్యేషు హర్ష్యేషు జనకాత్మజామ్ ।

మార్గమాణమదృష్ట్వా తాం విషణ్ణం నౌమి మారుతిమ్ ॥ ౬॥

కుమ్భకర్ణాదిరక్షోఽగ్రప్రాసాదావృతముత్తమమ్ ।

సుగుప్తం రావణగృహం విశంతం నౌమి మారుతిమ్ ॥ ౭॥

పుష్పకాఖ్యం రాజగృహం భూస్వర్గం విస్మయావహమ్ ।

దృష్ట్వాప్యదృష్ట్వా వైదేహీం దుఃఖితం నౌమి మారుతిమ్ ॥ ౮॥

రత్నోజ్జ్వలం విశ్వకర్మనిర్మితం కామగం శుభమ్ ।

పశ్యంతం పుష్పకం స్ఫారనయనం నౌమి మారుతిమ్ ॥ ౯॥

సజ్కులాస్త్రఃపురం సుప్తనానాయోవతమచ్ఛలమ్ ।

దృష్ట్యావ్యవికృతం సీతాం దిదృక్షుం నౌమి మారుతిమ్ ॥ ౧౦॥

పీవానం రావణం సుప్తం తత్పత్నీం శయనేఽన్యతః ।

దృష్ట్యా సీతేతి సంహృష్టం చపలం నౌమి మారుతిమ్ ॥ ౧౧॥

సుప్తస్త్రీదృష్టినష్టాత్మబ్రహ్మచర్యవిశజ్ఞినమ్ ।

అపక్రమ్యాఽపానభూమిం గచ్ఛంతం నౌమి మారుతిమ్ ॥ ౧౨॥

కాలాత్యయన్మపక్రోధకార్యాసిద్ధివిశజ్ఞితమ్ ।

నిర్విణ్ణమవ్యనిర్వేదే దృష్టార్థం నౌమి మారుతిమ్ ॥ ౧౩॥

పునర్నివృత్తౌ కాపేయమానుషాపాయశజ్ఞినమ్ ।

రామాదీన్ సిద్ధయే నత్యోత్తిష్టంతం నౌమి మారుతిమ్ ॥ ౧౪॥

సీతామశోకవనికానద్యాం స్నానార్థమేష్యతీమ్ ।

ద్రష్టుం పుష్పితవృక్షాగ్రనిలీనం నౌమి మారుతిమ్ ॥ ౧౫॥

సీతాం దృష్ట్యా శింశపాధఃస్థితాం చారిత్రమాత్మకామ్ ।

మనసా రామమాసాద్య నివృత్తం నౌమి మారుతిమ్ ॥ ౧౬॥

ఇహ సీతా తతో రామః ఈదృశీయం స తాదృశః ।

అన్యోన్యమర్హత ఇతి స్తువంతం నౌమి మారుతిమ్ ॥ ౧౭॥

రాక్షసీవేష్టితేహేయం తద్రష్టాహం నృపాత్మజౌ ।

నమామి సుకృతం మేఽతీత్యాశ్వంతం నౌమి మారుతిమ్ ॥ ౧౮॥

సుప్తొత్థితం దృష్టపూర్వం రావణం ప్రమదాఽఽవృతమ్ ।

సీతోపచ్ఛన్దకం దృష్ట్వావప్లుతం నౌమి మారుతిమ్ ॥ ౧౯॥

రావణాగమనోద్విగ్నాం విషణ్ణాం వీక్ష్వ మైథిలీమ్ ।

సర్వోపమాద్రవ్యదూరాం సీదన్తం నౌమి మారుతిమ్ ॥ ౨౦॥

సాన్త్యేనానుప్రదానేన శౌర్యేణ జనకాత్మజామ్ ।

రక్షోఽధిపే లోభయతి వృక్షస్థం నౌమి మారుతిమ్ ॥ ౨౧॥

మాం ప్రదృప్య సతీం నశ్యేరితి తద్ధితవాదినీమ్ ।

కరుణాం రూపిణీం సీతాం పశ్యన్తం నౌమి మారుతిమ్ ॥ ౨౨॥

మాసద్యయావధిం కృత్వా స్మారయిత్వాఽఽత్మపౌరుషమ్ ।

అపయాతం రావణం ధిక్కుర్వన్తం నౌమి మారుతిమ్ ॥ ౨౩॥

కులం వీర్యం ప్రేమ గత్యన్తరాభావం వివృణ్వతీః ।

రాక్షసీర్ధుర్ముఖీముఖ్యాః జిఘత్సం నౌమి మారుతిమ్ ॥ ౨౪॥

క్రుద్ధాభిర్భర్త్యమానాం తామాత్మానమనుశోచతీమ్ ।

దేవీం విలోక్య రుదతీం భిద్యన్తం నౌమి మారుతిమ్ ॥ ౨౫॥

పునర్నిర్భత్సనపరాస్వాసు వేణీస్సృగఙ్గులిమ్ ।

మానుష్యగర్హిణీం దేవీం పశ్యన్తం నౌమి మారుతిమ్ ॥ ౨౬॥

విలపన్తీం జనస్థానాహరణాద్యనుచిన్తనైః ।

ప్రాణత్యాగపరాం సీతాం దృష్ట్వాఽఽర్తం నౌమి మారుతిమ్ ॥ ౨౭॥

త్రిజటాస్వపనసంహృష్టాం రక్షఃస్త్రిభ్యోఽభయప్రదామ్ ।

అస్వస్థహృదయాం దేవీం పశ్యన్తం నౌమి మారుతిమ్ ॥ ౨౮॥

అచిరాదాత్మనిర్యాతమదృష్ట్యాద్భుతనోద్యతామ్ ।

సీతాం దృష్ట్యా శింశపాథ ఉద్విగ్నం నౌమి మారుతిమ్ ॥ ౨౯॥

వామాక్ష్యారుభుజస్పన్దైర్నిమిత్తైర్ముదితాం శనైః ।

సీతాం శాన్తజ్వరాం దృష్ట్యా ప్రహృష్టం నౌమి మారుతిమ్ ॥ ౩౦॥

దృష్టాత్రేయం కథం సాన్వ్యోపేయాఽఽవేద్యా న వేద్యహమ్ ।

ఇతి రామకథాఖ్యానప్రవృత్తం నౌమి మారుతిమ్ ॥ ౩౧॥

సుప్తే రక్షిగణే శ్రుత్వా శుభాం రామకథాం ద్రుమమ్ ।

ఉత్పశ్యంతీం జనకజాం పశ్యంతం నౌమి మారుతిమ్ ॥ ౩౨॥

స్వప్నై కపిర్దుర్నిమిత్తం, శ్రుతా రామకథా శుభా ।

దేవీం ద్వేధా విముహ్యంతీం పశ్యంతం నౌమి మారుతిమ్ ॥ ౩౩॥

కా త్వం వసిష్ఠచన్ద్రాత్రిపత్నీష్వితి వితర్కితైః ।

సీతామౌనమపాస్యంతం ప్రణతం నౌమి మారుతిమ్ ॥ ౩౪॥

రామదూతోఽస్మి మా భైషీః శ్రద్ధత్స్వ ప్రతినేష్యసే ।

విశంకాం సన్త్యజేత్యేవంవదంతం నౌమి మారుతిమ్ ॥ ౩౫॥

సుగ్రీవసఖ్యం భూషాద్యావేదనం వాలినో వధమ్ ।

తీర్త్వాభిం దర్శనం దేవ్యా ఆఖ్యాంతం నౌమి మారుతిమ్ ॥ ౩౬॥

అభిజ్ఞానేన సుగ్రీవోద్యోగేన విరహాధినా ।

సుఖినీం దుఃఖినీం దేవీం పశ్యంతం నౌమి మారుతిమ్ ॥ ౩౭॥

మానినీం దృఢవిప్రంభాం రాఘవోద్యోగకాఙ్క్షిణీమ్ ।

రక్షో జిత్రైవ నేయాం తాం నమంతం నౌమి మారుతిమ్ ॥ ౩౮॥

కాకోదంతం రామగుణాన్ దేవభక్తిం శిరోమణిమ్ ।
అభిజ్ఞానతయా దాత్రీం ధ్యాయంతం నౌమి మారుతిమ్ ॥ ౩౯॥

మణౌ ప్రతీతాముత్సాహోద్యోజనప్రార్థినీం సతీమ్ ।
ఆశ్వాసయంతముచితైర్దేతుభిర్నౌమి మారుతిమ్ ॥ ౪౦॥

పునస్తదేవాభిజ్ఞానం స్మారయన్త్యా కృతాశిషమ్ ।
మైథిల్యా మనసా రామమాసన్నం నౌమి మారుతిమ్ ॥ ౪౧॥

దృష్ట్వా సీతాం ధ్రువే జన్యే జ్ఞాతుం రక్షోబలం వనమ్ ।
వినాశ్య తోరణాసీనం యుయుత్సుం నౌమి మారుతిమ్ ॥ ౪౨॥

రాక్షసీజ్ఞాతవృత్తాన్తరావణప్రేషితాన్ క్షణాత్ ।
నిఘ్నంతం కింకరానేకం జయిష్టుం నౌమి మారుతిమ్ ॥ ౪౩॥

జయత్యతిబల ఇతి గర్జంతం పాదపాగ్నినా ।
దగ్ధ్యా చైత్యం పునః సజ్జామోత్సుకం నౌమి మారుతిమ్ ॥ ౪౪॥

పరిఘీకృత్య సాలద్రుం ప్రహస్తనుతమారణమ్ ।
దశగ్రీవబలేయత్తాజిజ్ఞాసుం నౌమి మారుతిమ్ ॥ ౪౫॥

సప్తామాత్యసుతానాత్మనినదైర్గతజీవితాన్ ।
కృత్వా పునస్తోరణాగ్రే లసంతం నౌమి మారుతిమ్ ॥ ౪౬॥

ఉద్విగ్న రావణాజ్ఞప్తపుతనాపతిపఞ్చకమ్ ।
ప్రాపయ్య పఞ్చతాం తోరణాగ్రస్థం నౌమి మారుతిమ్ ॥ ౪౭॥

అక్షం రాజాత్మజం వీరం దర్శనీయపరాక్రమమ్ ।

హత్వా నియుద్ధే తిష్ఠంతం తోరణే నౌమి మారుతిమ్ ॥ ౪౮॥

నీతమిన్ద్రజితాస్త్రేణ బ్రాహ్మేణ క్షణరోధినా ।

సభాస్థరావణోదీక్షావిస్మితం నౌమి మారుతిమ్ ॥ ౪౯॥

దశాస్యం మన్త్రిసంవీతం వరోదీర్ఘం మహాద్యుతిమ్ ।

అనాదృత్యాహవక్లాంతిం పశ్యంతం నౌమి మారుతిమ్ ॥ ౫౦॥

కోఽసి కస్యాసి కేనాత్రాగతో భగ్నం వనం కుతః ।

ప్రహస్తస్యోత్తరం దాతుముద్యుక్తం నౌమి మారుతిమ్ ॥ ౫౧॥

సుగ్రీవసచివం రామదూతం సీతోపలబ్ధయే ।

ప్రాప్తముక్త్యా తద్ధితోక్తినిరతం నౌమి మారుతిమ్ ॥ ౫౨॥

భ్రాతృసాన్విత పౌలస్త్యాదిష్ట వాలాగ్నియోజనమ్ ।

కర్తవ్యచింతాతివ్యగ్రముదీర్ఘం నౌమి మారుతిమ్ ॥ ౫౩॥

వాలదాహభియా సీతాప్రార్థనాశీతలానలమ్ ।

ప్రీణయంతం పురీదాహాద్భీషణం నౌమి మారుతిమ్ ॥ ౫౪॥

అవధ్య ఇతి వాలాగ్రన్యస్తాగ్నిం నగరీం క్షణాత్ ।

దహంతం సిద్ధగన్ధర్వైః స్తుతం తం నౌమి మారుతిమ్ ॥ ౫౫॥

లబ్ధా సీతా, రిపుర్జ్ఞా తః, బలం దృష్టం, వృథాఖిలమ్ ।

సీతాపి మౌఢ్యాద్ధగ్నేతి సీదంతం నౌమి మారుతిమ్ ॥ ౫౬॥

ఆపుచ్ఛ్య మైథిలీం రామదర్శనత్వరయాచలాత్ ।

త్రికూటాదుత్పతంతం తం కృతార్థం నౌమి మారుతిమ్ ॥ ౫౭॥

సోపాయనైరజ్జదాద్యైరున్నదద్భిరుపాస్థితమ్ ।

దృష్టా సీతేత్సుదీర్యాథ వ్యాఖ్యాంతం నౌమి మారుతిమ్ ॥ ౫౮॥

తీర్త్వాన్విష్కోపలభ్యాశ్వాస్య చ భంక్తోపదిశ్య చ ।

దగ్ధా దృష్టాఽఽగతోఽస్మీతి బ్రువంతం నౌమి మారుతిమ్ ॥ ౫౯॥

దృష్టా సీతాం రామనామ శ్రావయిత్వా సమాగతః ।

బ్రూత కర్తవ్యమిత్యేతాన్ పృచ్ఛంతం నౌమి మారుతిమ్ ॥ ౬౦॥

న వయం, కపిరాడత్ర ప్రమాణం ప్రతియామ తమ్ ।

కుర్మస్తదాదిష్టమితి ప్రత్యుక్తం నౌమి మారుతిమ్ ॥ ౬౧॥

మధ్యేమార్గం మధువనే నిపీయ మధు పుష్కలమ్ ।

నదద్భిర్వానరైః సాకం శ్రీడంతం నౌమి మారుతిమ్ ॥ ౬౨॥

మాద్యన్నృత్యత్కపివృతం ధ్వస్తే మధువనే క్షణాత్ ।

అభియుక్తం దధిముఖేనావ్యగ్రం నౌమి మారుతిమ్ ॥ ౬౩॥

సీతాం దృష్టాం మధువనధ్వంసాద్విజ్ఞాయ తుష్యతా ।

దిదృక్షితం కపీశేనాత్యాదరాన్నౌమి మారుతిమ్ ॥ ౬౪॥

నిశమ్య సుగ్రీవాదేశం త్వరితైః సఖిభివృర్తమ్ ।

సుగ్రీవేణాదరాద్బ్రష్టం మహితం నౌమి మారుతిమ్ ॥ ౬౫॥

నియతామక్షతాం సీతాం అభిజ్ఞానం మణిం చ తమ్ ।

నివేద్య ప్రాజ్ఞాలిం ప్రహ్వం కృతార్థం నౌమి మారుతిమ్ ॥ ౬౬॥

దృష్టా చూడామణిం సాశ్రు స్మృత్వా తాతవిదేహయోః ।

రామేణ వృత్తవిస్తారే చోదితం నామి మారుతిమ్ ॥ ౬౭॥

విప్రమ్భం తర్జనం శోకావేగం చ సమయావధిమ్ ।

సన్దేశముక్త్యా కర్తవ్యోద్యోజకం నామి మారుతిమ్ ॥ ౬౮॥

త్వచ్చిత్తా త్వయి విప్రభా విజిత్య రిపుమజ్ఞాసా ।

ప్రత్యాదేయేతి వినయాద్వదంతం నామి మారుతిమ్ ॥ ౬౯॥

స్నిగ్ధరామపరీరమ్భముగ్ధస్మేరముఖామ్బుజమ్ ।

హృదయాసీనవైదేహీరాఘవం నామి మారుతిమ్ ॥ ౭౦॥

ఇతి ఆత్రేయ శ్రీబాలకృష్ణశాస్త్రివిరచితః

సుందరకాణ్డప్రతిసర్గసంజ్ఞాహత్మకః ।

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail

Please send corrections to sanskrit@cheerful.com

Last updated తీoday

<http://sanskritdocuments.org>

Sundara Stavam Lyrics in Telugu PDF

% File name : sundarastava.itx

% Location : doc_hanumaana

% Author : Atreya shrIbAlakRRiShNashAstri

% Language : Sanskrit

% Subject : philosophy/hinduism/religion

% Transliterated by : Processed by Sowmya Ramkumar

% Proofread by : PSA Easwaran psaeaswaran at gmail

% Description-comments : From Hanumatstutimanjari, Mahaperiaval Publication

% Latest update : September 18, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 8, 2015] at Stotram Website